

Вовед: Острите предмети во болницата представуваат значајна опасност за штетно делување врз здравјето на здравствените работници како и здравствените соработници, бидејќи представува можност за зараза со болест и кои се пренесуваат преку крвта.

Цел: Истражувањето беше да се испитаат вработените во болницата за нивното знаење и свест во превенцијата и опасноста при ракување со остри предмети како и знаењето за сопствената сигурност и можност за зараза при ракувањето. Резултатите од истражувањето ќе се користат за изработка на образовни програми со цел зголемување на сигурноста на вработените кои ракуваат со остри предмети.

Методи: За спроведување на истражувањето користена е квантитативна метода. Во истражувањето беа вклучени 364 испитаници, а распределени беа 500 прашалници, што значи 69,2% е реализацијата на примерокот. Податоците се собрани од анкета и методот за користење на болнички податоци од пријавени случаи на повреди со остри предмети. Истражувањето е спроведено во Општата болница Словенска Градишта во декември 2013 година.

Резултати: Добиените податоци покажуваат знаење на здравствените работници како и на здравствените соработници во превенцијата и ризикот од повреди со остри предмети, за познавање на стандардните сигурносни мерки кај поголемиот број на повреди. Резултатите зборуваат за 97 повреди со 63 предмети, што е многу повеќе од она што покажала анализата од собраниите болнички документи за бројот на пријавени повреди. (37). 75% од испитаниците секогаш или најчесто го ставаат поклопецот на користената игла за инекција. Повеќе од половина од испитаниците (55%) од оние кои биле повредени не пријавиле повреда бидејќи сметаат дека постапката за пријавување е многу комплицирана а документацијата прекумерна.

Заклучок: Сметаме дека и покрај знаењето за превенција и опасноста од повреди со остри предмети треба да се превземат мерки за зголемување на сигурноста на работниците кои ракуваат со остри предмети во смисол (обука на вработените за ракувањето со остри предмети, како да се однесува во случај на повреда, ризикот за повреда и нејзино пријавување), како и пружање на алати со сигурносен механизам. После воведување на тие мерки повторно спроведување на истрага за да се утврди успехот од тие мерки.

Клучни зборови: Остри предмети, здравствени работници, здравствени соработници, повреди

P-116

КОРЕЛАЦИЈА НА КОРОНАРНИТЕ БОЛЕСТИ И РИЗИК - ФАКТОРИТЕ КАЈ ПАЦИЕНТИ ВО КЛИНИЧКАТА БОЛНИЦА БИТОЛА

Оливера Гареска, Тања Јовановска, Викторија Продановска Стојчевска
Висока Медицинска Школа Битола

Главни фактори на ризик за појава на ИБС се: пушчење цигари, хипертензија, зголемување на вкупниот серумски холестерол, дијабетес меситус, мажи постари од 55години и жени после менопауза и возраста. Цел на трудот: приказ на најчестите коронарни болести кај хоспитализирани пациенти во Клиничка болница Битола во 2012година и застапеноста на ризик - факторите за настанување на коронарните болести. Материјал и методи: направено е ретроспективно истражување и студија на пресек кај 30 пациенти хоспитализирани во Клиничка болница Битола. Резултати: од истражувањето направено кај хоспитализираните пациенти произлегува дека по однос на сите ентитети кои се истражени доминира машкиот пол, хипертензија 61%, ангина пекторис 71%, синус брадикардија 56%, кардиомиопатија 60%, стенокардија 70%, акутен инфаркт на миокард 75%, белодробен едем 57%, дислипидемија 70%. Во однос на ризик - факторите, 43% имаат покачено ниво на холестерол, 40% имаат прекумерна телесна тежина, 70% се физички активни, три пати неделно по 30 минути пешачење, 77% не пушат цигари, 47% пушале цигари редовно, само 3% редовно конзумираат алкохол.

O-117

ЕФЕКТИТЕ НА ФИЗИКАЛНАТА ТЕРАПИЈА ВРЗ ФУНКЦИОНАЛНАТА СПОСОБНОСТ И КВАЛИТЕТ НА ЖИВОТ КАЈ ПАЦИЕНТИ СО М. PARKINSON

Наумовска Л., Јовановска Т.

Паркинсоновата болест е прогресивно, невролошко заболување на екстрапирамидалниот систем, кое се јавува поради заболување на базалните ганглии, односно резултат на губење на мозочните клетки кои

продуцираат допамин. Паркинсоновата болест е најчеста форма на група нарушувања на моторниот систем. Цел на трудот: да се прикаже ефектот од физикалната терапија врз функционалната способност и квалитетот на живот кај пациенти со Паркинсонова болест и да се види функционалната способност и квалитет на живот кај овие пациенти со примена на скалата за функционална независност (FIM) во Клиничка болница „Трифун Пановски“ Битола, ЈЗУ „Геронтолошки завод“ Скопје, Хоспис „Сју Рајдер“ Битола, болница „8ми Септември“ Скопје, ЈЗУ „Општа болница“ Кичево и домашни услови. Материјал и методи: направено е проспективно истражување врз 22 пациенти кои боледуваат од Паркинсонова болест во хоспитални и домашни услови. Резултати: Од вкупниот број испитаници 77% користеле физикален третман, а кај 70% од нив има подобрување на моторната активност. Според FIM скалата најголеми проблеми се: надгледување и минимална асистенција при бањање 68%, облекување и користење тоалет 68%, надгледување и минимална асистенција на трансфер када/туш 86%. Заклучок: кај пациентите кај кај кои е спроведен рехабилитационен програм има подобрување на моторните активности.

Клучни зборови: Morbus Parkinson, квалитет на живот, FIM.

O-118

ПРОЦЕНА НА КВАЛИТЕТОТ НА ЖИВОТКАЈ ПАЦИЕНТИ ПО ЦЕРЕБРОВАСКУЛАРЕН ИНСУЛТ

Коцевска М., Јовановска Т.

Цереброваскуларниот инсулт претставува тешко заболување кое го загрозува животот на пациентите и го намалува нивниот квалитет на живот.

Цел на ова истражување: да се направи процена на квалитетот на живот пациенти по цереброваскуларен инсулт со примена на BarthelIndex протокол за онеспособеност, MMSE тест за процена на когнитивни функции, и GDS за процена на депресија.

Материјал и методи: направено е проспективно истражување во Општа болница Кичево спроведено врз примерок од 15 пациенти кои боледуваат од цереброваскуларен инсулт и 10 пациенти кои боледуваат од интернистички заболувања како контролна група на прием и на отпуст.

Резултати: Вредностите на Barthelindex на прием кај пациентите со мозочен удар просечно изнесуваат 31,2 а на отпуст 59,3, што значи дека квалитетот на живот се подобрува по спроведувањето на третманот и рехабилитацијата. Кај контролната група (Barthel Index на прием изнесува 93,5 а на отпуст 95,1) Кај болните од CVI на отпуст, со примена на MMSE кај 26% има тешко когнитивно пореметување, кај 67% има умерено когнитивно пореметување, кај 7% има лесно когнитивно пореметување. Во однос на депресијата, со примена на GDS кај пациентите со CVI на отпуст 67% имаат депресија, додека кај контролната група само 10% од пациентите има депресија.

Заклучок: раното започнување со третман и рехабилитација кај пациентите со CVI е услов за успешно враќање на овие пациенти во домашната и работна средина, а со тоа подобар и поквалитетен живот.

Клучни зборови: цереброваскуларен инсулт, Bartelindex, MMSE, GDS.

P-119

НЕГА НА БОЛЕН СО КАРДИОВАСКУЛАРНИ ЗАБОЛУВАЊА

Панова Г, Панова Б, Панов Н, Шуманов Ѓ, Газепов С.

Факултет за Медицински науки Универзитет „Гоце Делчев“ -Штип

Вовед: Кардиоваскуларните заболувања (КВЗ) се водечка причина за смрт во Република Македонија. Овој општ термин ги вклучува циркулаторните заболувања како што се мозочниот удар и коронарната артериска болест. Иако бројот на случаи на коронарна артериска болест (КАБ), којашто може да се дефинира како постепено стеснување на артериите кои го обезбедуваат срцето со крв, се намалува, таа сепак останува најчеста причина за смрт во напатта земја. Просечно 1 до 5 мажи и 1 до 6 жени умираат од КВЗ. Ова претставува околу 105 000 смртни случаи годишно.

Цел: Да ги прикаже бројот на лежечки пациенти на Одделението за Интерни болести во Клиничката болница Штип, во периодот од 2010 до 2013 година, со следните заболувања: HTA; Angina pectoris; Infarctus myocardii;

Arrhythmia cordis; CMP chronic; Цереброваскуларни заболувања; Thromboflebitis; Пулмонална емболија и др.

Методи и материали: користени се дескриптивен, епидемиолошки и социјално-медицински метод на работа со статистичка обработка на податоците и соодветна стручна литература која ја обработува оваа проблематика.

Резултати: Најмногу се хоспитализирани во 2013 година, вкупно 2931 пациент, а најмалку во 2009 година, вкупно 1300 пациенти, најголем е бројот на пациенти со HTA, секоја година бројот на пациенти со Infarctus myocardii е помал бидејќи најголем дел од пациентите се препраќаат на Клиниката за кардиологија во Скопје, за коронарографија.

Дискусија: Кардиоваскуларните болести се хронични болести кои се јавуваат како водечка причина за смрт кај луѓето во Македонија. Во најголем број случаи долго време остануваат недијагностиирани и во моментот кога ќе се појават првите манифестиции истите се јавуваат во вид на ургентни акутни коронарни состојби (во